

**Ár 2013, hin 21. mars kl. 17:30 hevði Klaksvíkar Býráð fund, har hesir limir møttu:**

Jógvan Skorheim, Steinbjørn O. Jacobsen, Óluva Klettskarð, Jóhann Lützen, Signhild V. Johannesen, Kristian Eli Zachariasen, Gunvá við Keldu, Elsebeth Mercedes Gunnleygsdóttur, Eyðstein Ó. Poulsen, Atli S. Justinussen og Herfrí J. Sørensen.

Onnur: Tummas Eliassen, kommunustjóri, og Jensa Anthoniussen, protokollførari

2013/084.**13/00228 Roknskapur 2012 - Dr. Margrethu Barnagarður***Frágreiðing um málið:*

Í skrivi dagfest 7. mars 2013 mælir fíggjarfulltrúin á Roknskapardeildini til at góðtaka roknskapin hjá Dr. Margrethu Barnagarði fyri 2012.

SoN 12. mars 2013: Nevndin tekur undir við tilmælinum frá Roknskapardeildini, dagfest 07-03-2013.

FíN 19. mars 2013: Nevndin tekur undir við Sosialu Nevnd 12. mars 2013.

Býráðsins samtykt:**Samtykt.****2013/085.****13/00233 Roknskapur 2012 - Mylnuhúsið***Frágreiðing um málið:*

Í skrivi dagfest 7. mars 2013 mælir fíggjarfulltrúin á Roknskapardeildini til at góðtaka roknskapin hjá Mylnuhúsinum fyri 2012.

SoN 12. mars 2013: Nevndin tekur undir við tilmælinum frá Roknskapardeildini, dagfest 07-03-2013.

FíN 19. mars 2013: Nevndin tekur undir við Sosialu Nevnd 12. mars 2013.

Býráðsins samtykt:**Samtykt.****2013/086.****13/00219 Starvslesandi í býráðsumsitingini***Frágreiðing um málið:*

Víst verður til skriv frá kommunustjóranum, dagfest 13. mars 2013, har greitt verður frá málinum. Ætlanin við uppskotinum er, at kommunan hevur eitt tilboð til lesandi, ið eru í holt við at skriva eina høvuðsuppávu. Tað kann vera í samband við bachelor ella kandidat. Um evnið, tey velja at skriva um, verður mett at hava ein almennan áhuga og er gagnligt fyri Klaksvíkar Kommununi, kann kommunan stuðla teimum lesandi á ymiskan hátt. Tað verður eisini eitt krav, at kommunan hevur rætt til at brúka uppgávuna. (Sí annars skrivið)

Tilmæli:

Umsitingin mælir til, at Klaksvíkar Kommuna setur í verk eina skipan, har lesandi fáa eitt tilboð um stuðul í sambandi við, at tey skriva eina høvuðsuppgávu.

Fíggarligar avleiðingar:

Útreiðslurnar verða bókaðar innan tað øki, sum verður viðgjørt í uppgávuskivingini. Í sambandi við fíggarætlanararbeiði verður mett, um útreiðslurnar og tann fíggarliga ábyrgdin verða hjá avvarðandi stjóra.

FÍN 19. mars 2013: Nevndin tekur undir við tilmæli frá kommunustjóranum, dagfest 13. mars 2013.

Býráðsins samtykt:**Samtykt.****2013/087.****13/00229 Øktur kostnaður 2012 til Barnaverndartænastuna - tørvur á meirjáttan - eykajáttan, fyrra viðgerð**Frágreiðing um málið:

Víst verður til skriv frá Trivnaðardeildini, dagfest 6. mars 2013, har greitt verður frá tveimum orsøkum til øktan kostnað hjá BVT í 2013. Onnur orsøkin er ein avgerð hjá Ankestyrelsen og hin ein avgerð hjá AMR um at hækka brúkaragjaldið fyri børn á stovni hjá landinum við 100% pr. 1. jan. 2013.

Fíggarligar avleiðingar:

BVT skal rinda Herning Kommune kr. 338.994,69, sum er samsýning til fosturforeldur. Í 2012 vóru avsettar kr. 2.080.000 til børn í fosturforeldraskipanini. Brúktar vóru kr. 2.763.079. t.v.s. meira enn avsettu játtanina, og tí er ikki møgult at taka av verandi játtan til hesa rokning.

Í 2012 vóru avsettar kr. 700.000 til stovnspláss og brúkaragjöld. Tá brúkaragjaldið í 2013 er hækkað við 100%, er neyðugt at hækka játtanina hjá BVT til stovnspláss og brúkaragjöld við kr. 700.000.

Tilsamans er neyðugt at hækka játtanina hjá BVT við kr. 1.038.994,60. Hetta so at fíggarætlanin skal halda. Um játtanin ikki verður hækkað, kann BVT ikki veita ta lógarásettu tænastuna til borgararnar í økinum, sum er ásett í Barnaverndarlógini.

Tilmæli:

Fyri at kunna tryggja lógarkravdu tænastuna hjá BVT, er sostatt neyðugt at hækka játtanina til BVT við íalt kr. 1.038.994,69, og vil umsitingin tí mæla til hetta – soleiðis útgreinað:

- kr. 700.000,00 til stovnspláss og brúkaragjöld og
- kr. 338.994,69 til børn í fosturforeldraskipan.

Omanfyri nevndi meirkostnaðurin á BVT-økinum í 2013 er íkomin av orsøkum, sum BVT ikki hevur havt ávirkan á, og tí ikki hevur havt møguleika at gera nakað við ella tikið atlit til.

SoN 12. mars 2013: Nevndin tekur undir við tilmælinum frá Trivnaðardeildini, dagfest 6. mars 2013, og beinir málið til Fíggarnevndina við áheitan um eykajáttan, vísandi til, at talan er um lógarskyldugar útreiðslur. Samstundis fer nevndin at taka tað generella útreiðslustøðið upp við umsitingina, sum byrjar við einari frágreiðing frá Trivnaðardeildini á komandi nevndarfundi.

FÍN 19. mars 2013: Nevndin tekur undir við Sosialu Nevnd 12. mars 2013. Nevndin heitir á umsitingina um at koma við uppskotum til sparingar.

**Býráðsins samtykt:****Samtykt.****2013/088.****13/00030 Arbeiðir í gerð - framflytingar frá 2012 til 2013 - eykajáttan, seinna viðgerð***Undirmál:*

11/00971 Leingjan av atløgubryggju við Sleipistøðina

12/00811 Byggibúning av vardum íbúðum á Brekku í gomlu læknahúsunum

12/00913 Tekniski Skúli

13/00126 Raðfesting av játtan til fastognir í 2013

Frágreiðing um málið:

Málið varð samtykt fyrru ferð av býráðnum 21. februar 2013.

Býráðsins samtykt:**Samtykt.****2013/089.****12/00544 Skaði á gøtuljós í Svínø - eykajáttan, flyting millum kontur, seinna viðgerð***Frágreiðing um málið:*

Málið varð samtykt fyrru ferð av býráðnum 21. februar 2013.

Býráðsins samtykt:**Samtykt.****2013/090.****13/00130 Rakstur av hallunum - eftir yvirtøku - eykajáttan, seinna viðgerð***Undirmál:*

13/00075 Fisk í svimjihylin úti í Grøv

13/00104 Stuðul til tiltøk í 2013 - Leikar í Lund

13/00087 Stuðul til bókaútgávu "Skip og deksbátar - søgan um føroyskt træskipasmíð"

13/00147 Lestrarkort 2013

Frágreiðing um málið:

Málið varð samtykt fyrru ferð av býráðnum 21. februar 2013.

Býráðsins samtykt:**Málið samtykt við 10 atkvøðum fyri (KEZ, SVJ, JL, ÓK, SOJ, JS, EÓP, EMG, ASJ og HJS) og 1 í móti (GvK).****Fundurin lokin kl. 18:15**